

خفیہ  
ایوان میں پیش کئے جانے سے قبل اشاعت کی اجازت نہیں ہے



# صوبائی اسمبلی پنجاب

بروز جمعہ المبارک 11 جنوری 2019

فہرست غیر نشان زدہ سوالات اور جوابات

بابت

محکمہ جات

2- زکوٰۃ و عشر

1- ٹرانسپورٹ

## گوجرانوالہ ڈویژن کے ہسپتالوں کو زکوٰۃ فنڈز کی فراہمی سے متعلقہ تفصیلات

30: چودھری اشرف علی: کیا وزیر زکوٰۃ و عشر ازراہ نوازش بیان فرمائیں گے کہ:-

- (الف) گوجرانوالہ ڈویژن میں کونسے ہسپتالوں کو زکوٰۃ سے فنڈز فراہم کئے جاتے ہیں؟  
 (ب) مذکورہ ہسپتالوں کو سال 2016-17 اور 2017-18 میں کتنے فنڈز فراہم کئے گئے؟  
 (ج) مذکورہ ہسپتال یہ رقم کن مریضوں اور اشیاء پر خرچ کر سکتے ہیں؟  
 (د) مذکورہ فنڈز کس اتھارٹی کی اجازت سے خرچ کئے جاتے ہیں؟  
 (ه) کیا مذکورہ رقم کا آڈٹ بھی کیا جاتا ہے؟  
 (و) کیا مذکورہ فنڈز خرچ کرنے میں محکمہ زکوٰۃ و عشر کے افسران سے بھی مشاورت کی جاتی ہے اگر نہیں تو وجوہات سے آگاہ فرمائیں؟

(تاریخ وصولی 17 ستمبر 2018 تاریخ ترسیل 14 اکتوبر 2018)

### جواب

#### وزیر زکوٰۃ و عشر

(الف) گوجرانوالہ ڈویژن میں 18 ہسپتالوں کو زکوٰۃ فنڈز فراہم کئے جاتے ہیں ضلع وار تفصیل "تتمہ الف" ایوان کی میز پر رکھ دی گئی ہے۔

(ب) گوجرانوالہ ڈویژن میں مذکورہ ہسپتالوں کو زکوٰۃ فنڈز سے سال 2016-17 میں 02 کروڑ 16 لاکھ 62 ہزار 334 روپے اور سال 2017-18 میں 02 کروڑ 51 لاکھ 84 ہزار 810 روپے کی رقم جاری کی گئی جسکی تفصیل "تتمہ ب" ایوان کی میز پر رکھ دی گئی ہے۔

(ج) ہسپتال یہ رقم ہیلتھ ویلفیئر کمیٹی کی منظوری سے مستحق زکوٰۃ مریضوں کے لئے حسب ذیل اشیاء پر خرچ کر سکتے ہیں اگر یہ سہولت ہسپتال میں میسر نہ ہو۔

۱۔ ادویات مع خون

۲۔ طبی علاج مع آپریشن

۳۔ لیبارٹری ٹیسٹ

۴۔ جنرل وارڈ میں بیڈ

۵۔ مصنوعی اعضاء

- ۶۔ مریض کی ایک ہسپتال سے دوسرے ہسپتال میں منتقلی کے اخراجات
- ۷۔ کمیٹی سے منظور شدہ کسی بھی دوسری آئٹم (ماسوائے نقد گرانٹ)
- (د) ہسپتال میں قائم ہیلتھ ویلفیئر کمیٹی (اتھارٹی) کی منظوری سے فنڈز خرچ کئے جاتے ہیں۔ جس کے ارکان درج ذیل ہیں۔
- ۱۔ میڈیکل سپرنٹنڈنٹ بطور کنوینر
  - ۲۔ سینئر ڈاکٹر بطور ممبر
  - ۳۔ چیئرمین ضلع زکوٰۃ کمیٹی یا اس کا نمائندہ بطور ممبر
  - ۴۔ میڈیکل سوشل آفیسر بطور سیکریٹری
  - (ہ) ہسپتالوں کو فراہم کئے گئے فنڈز کا باقاعدہ محکمانہ انٹرنل آڈٹ اور ڈائریکٹوریٹ آف زکوٰۃ آڈٹ (آڈیٹر جنرل آف پاکستان) کی طرف سے سالانہ بنیادوں پر آڈٹ کیا جاتا ہے۔
  - (و) ہسپتال میں قائم ہیلتھ ویلفیئر کمیٹی (جو کہ زکوٰۃ فنڈ خرچ کرنے کی مجاز ہوتی ہے) میں چیئرمین ضلعی زکوٰۃ کمیٹی یا اس کا نمائندہ بطور ممبر ہیلتھ ویلفیئر کمیٹی شامل ہوتے ہیں۔

(تاریخ وصولی جواب 13 نومبر 2018)

گوجرانوالہ میں سال 2016-17 اور 2017-18 میں مستحقین میں زکوٰۃ کی تقسیم سے متعلقہ

### تفصیلات

51: چودھری اشرف علی: کیا وزیر زکوٰۃ و عشر ازراہ نوازش بیان فرمائیں گے کہ:-

- (الف) ضلع گوجرانوالہ کو سال 2016-17 اور 2017-18 میں محکمہ کی طرف سے کتنی گرانٹ کس کس مد میں دی گئی، کتنی گرانٹ مستحقین میں تقسیم کی گئی اور کتنی گرانٹ تقسیم نہ ہو سکی؟
- (ب) مذکورہ سالوں میں کس مد میں کتنی درخواستیں موصول ہوئیں؟
- (ج) ان میں سے کتنی درخواستوں پر امداد جاری کی گئی اور کتنی درخواستوں کو کن وجوہات کی بناء پر مسترد کر دیا گیا؟
- (تاریخ وصولی 17 ستمبر 2018 تاریخ ترسیل 17 اکتوبر 2018)

### جواب

وزیر زکوٰۃ و عشر

- (الف) ضلع زکوٰۃ کمیٹی گوجرانوالہ کو سال 2016-17 میں مختلف مدت میں مبلغ 15 کروڑ 24 لاکھ 82 ہزار 140 روپے کی گرانٹ موصول ہوئی جس میں سے 13 کروڑ 74 لاکھ 30 ہزار 124 روپے روپے کی گرانٹ مستحقین میں تقسیم کی گئی اور

1 کروڑ 50 لاکھ 52 ہزار 16 روپے تقسیم نہ ہو سکے جبکہ سال 18-2017 میں 16 کروڑ 7 لاکھ 34 ہزار 278 روپے کی گرانٹ موصول ہوئی جس میں سے 12 کروڑ 78 لاکھ 10 ہزار روپے تقسیم کئے گئے اور 3 کروڑ 29 لاکھ 24 ہزار 278 روپے کی گرانٹ تقسیم نہ ہو سکی۔ اسکی مدوار تفصیل تتمہ (الف) ایوان کی میز پر رکھ دی گئی ہے۔

(ب) ضلع زکوٰۃ کمیٹی گوجرانوالہ کو سال 17-2016 کے دوران کل 2048 درخواستیں اور سال 18-2017 میں 1854 درخواستیں مختلف مدت میں موصول ہوئیں تفصیل تتمہ (ب) ایوان کی میز پر رکھ دی گئی ہے۔

(ج) ضلع زکوٰۃ کمیٹی گوجرانوالہ کو سال 17-2016 میں مختلف مدت میں کل 2027 درخواستوں پر زکوٰۃ فنڈز کا اجراء کیا گیا اور 21 درخواستیں نامکمل ہونے کی وجہ سے مسترد کی گئیں جبکہ سال 18-2017 میں 1820 درخواستوں پر فنڈز کا اجراء کیا گیا اور 34 درخواستیں نامکمل ہونے کی بنا پر مسترد کی گئیں۔ تفصیل تتمہ (ج) ایوان کی میز پر رکھ دی گئی ہے۔

(تاریخ وصولی جواب 13 نومبر 2018)

گوجرانوالہ پی پی 57 میں منظور شدہ مقامی زکوٰۃ کمیٹیوں کی تعداد اور گرانٹ سے متعلقہ تفصیلات

52: چودھری اشرف علی: کیا وزیر زکوٰۃ و عشر ازراہ نوازش بیان فرمائیں گے کہ:-

(الف) حلقہ پی پی 57 گوجرانوالہ میں کتنی منظور شدہ مقامی زکوٰۃ کمیٹیاں ہیں ان میں سے کتنی کمیٹیاں کب تشکیل دی گئیں اور کتنی کمیٹیاں تشکیل دینا بھی باقی ہیں؟

(ب) مذکورہ کمیٹیوں کو سال 17-2016 اور 18-2017 میں کتنی گرانٹ کس کس مد میں دی گئی؟

(ج) کیا حکومت مذکورہ حلقہ میں دکھی انسانیت کو ریلیف دینے کے لئے مقامی زکوٰۃ کمیٹیوں کی تعداد میں اضافے کا ارادہ رکھتی ہے اگر ہاں تو کب تک، نہیں تو اسکی وجوہات سے آگاہ فرمائیں؟

(تاریخ وصولی 17 ستمبر 2018 تاریخ ترسیل 17 اکتوبر 2018)

جواب

وزیر زکوٰۃ و عشر

(الف) حلقہ پی پی 57 گوجرانوالہ میں کل 69 مقامی زکوٰۃ کمیٹیاں ہیں ان میں سے 57 مقامی زکوٰۃ کمیٹیاں 18-2017 میں تشکیل پائی تھیں اور 12 مقامی زکوٰۃ کمیٹیوں کی تشکیل ابھی باقی ہے۔

(ب) مذکورہ مقامی زکوٰۃ کمیٹیوں کو سال 2016-17 اور 2017-18 میں مندرجہ ذیل مدات میں گرانٹ دی گئی:

نام مدات	سال 2016-17	سال 2017-18
گزارہ الاؤنس	29 لاکھ 64 ہزار روپے	27 لاکھ 36 ہزار روپے
ناپینانڈ	2 لاکھ 8 ہزار روپے	1 لاکھ 69 ہزار روپے
سماجی بحالی فنڈ	60 ہزار روپے	1 لاکھ 5 ہزار روپے
شادی فنڈ	1 لاکھ 20 ہزار روپے	1 لاکھ 80 ہزار روپے

(ج) پنجاب زکوٰۃ و عشر ایکٹ 2018 کے مطابق مقامی زکوٰۃ کمیٹی کی تشکیل 10 ہزار نفوس پر مشتمل ہوتی ہے۔ اگر کسی گاؤں، دیہہ یا وارڈ کی مقامی زکوٰۃ کمیٹی کی آبادی 10 ہزار نفوس سے زائد ہو تو اس صورت میں متعلقہ ضلع زکوٰۃ کمیٹی اس علاقہ میں نئی کمیٹی کی تشکیل کے لیے درخواست پنجاب زکوٰۃ و عشر کونسل کو ارسال کر سکتی ہے۔ اگر کسی علاقہ میں نئی کمیٹی کی ضرورت ہو تو محکمہ قواعد و ضوابط کے مطابق وہاں نئی کمیٹی کی تشکیل کا جائزہ لے گا۔

(تاریخ وصولی جواب 13 نومبر 2018)

گوجرانوالہ ڈویژن میں ووکیشنل انسٹیٹیوشنز کو زکوٰۃ فنڈ دینے سے متعلقہ تفصیلات

53: چودھری اشرف علی: کیا وزیر زکوٰۃ و عشر ازراہ نوازش بیان فرمائیں گے کہ:-

(الف) گوجرانوالہ ڈویژن میں کون کون سے ووکیشنل انسٹیٹیوشنز کو زکوٰۃ فنڈ سے چلائے جا رہے ہیں؟

(ب) مذکورہ اداروں کو سال 2016-17 اور 2017-18 میں کتنے فنڈز فراہم کئے گئے؟

(ج) مذکورہ اداروں میں کتنے طلباء طالبات زیر تعلیم ہیں؟

(د) مذکورہ اداروں کو جو فنڈز فراہم کئے جاتے ہیں کیا ان کا آڈٹ بھی کروایا جاتا ہے؟

(ه) مذکورہ اداروں کو یہ رقم کن کن مقاصد کے لئے فراہم کی جاتی ہیں؟

(تاریخ وصولی 17 ستمبر 2018 تاریخ ترسیل 17 اکتوبر 2018)

جواب

وزیر زکوٰۃ و عشر

(الف) گوجرانوالہ ڈویژن میں 16 ووکیشنل ٹریننگ انسٹیٹیوٹس زکوٰۃ فنڈ سے چلائے جا رہے ہیں تفصیل (تمہ الف) ایوان کی

میز پر رکھ دی گئی ہے۔

- (ب) گوجرانوالہ ڈویژن میں مذکورہ اداروں کو سال 17-2016 میں 13 کروڑ 8 لاکھ 21 ہزار روپے اور سال 18-2017 میں 13 کروڑ 87 لاکھ 89 ہزار روپے جاری کئے گئے جن کی تفصیل (تتمہ ب) ایوان کی میز پر رکھ دی گئی ہے۔
- (ج) مذکورہ اداروں میں کل طلباء و طالبات 4166 جس میں 1810 طلباء اور 2356 طالبات زیر تعلیم ہیں تفصیل (تتمہ ج) ایوان کی میز پر رکھ دی گئی ہے۔
- (د) مذکورہ اداروں کو جاری کئے گئے فنڈز کا باقاعدہ محکمہ انٹرنل آڈٹ اور ڈائریکٹوریٹ آف زکوٰۃ آڈٹ (آڈیٹر جنرل آف پاکستان) کی طرف سے سالانہ بنیادوں پر آڈٹ کیا جاتا ہے۔
- (ه) ان اداروں میں زیر تربیت مستحق طلباء و طالبات کو مختلف ٹریڈز / ہنر سیکھنے کے لئے فی مستحق 3 ہزار روپے جس میں مبلغ 2500 روپے تعلیمی اخراجات بشمول یونیفارم، کورس کی کتب، ٹریننگ میٹریل اور 500 روپے ماہانہ وظیفہ شامل ہیں، فراہم کئے جاتے ہیں۔

(تاریخ وصولی جواب 13 نومبر 2018)

### صوبہ میں زکوٰۃ کمیٹیوں کے چیئرمینوں کی تقرری سے متعلقہ تفصیلات

180: جناب نصیر احمد: کیا وزیر زکوٰۃ و عشر ازاہ نوازش بیان فرمائیں گے کہ:-

- (الف) کیا صوبہ کے اندر دیہات کی سطح پر زکوٰۃ کمیٹیاں موجود ہیں؟
- (ب) کیا ان کمیٹیوں کے چیئرمینوں کو مقرر کرنے کے لئے کوئی شرائط موجود ہیں؟
- (ج) حکومت نئی کمیٹیاں قائم کرنے کا ارادہ رکھتی ہے تو کب تک؟

(تاریخ وصولی 17 اکتوبر 2018 تاریخ ترسیل 26 اکتوبر 2018)

### جواب

#### وزیر زکوٰۃ و عشر

- (الف) صوبہ پنجاب میں ہر دیہہ، محلہ اور وارڈ کی سطح پر مقامی زکوٰۃ کمیٹیاں موجود ہیں۔
- (ب) پنجاب زکوٰۃ و عشر ایکٹ 2018 کے سیکشن 15 کے تحت مقامی زکوٰۃ کمیٹی کے چیئرمین کے لئے ضروری ہے کہ وہ مقامی رہائشی ہو، بالغ مسلمان، اچھے کردار کا مالک اور معاشی طور پر مستحکم ہونے کے ساتھ ساتھ سیکنڈری سکول سرٹیفکیٹ رکھتا ہو۔
- (ج) مقامی زکوٰۃ کمیٹیوں کی مدت کار تین سال ہوتی ہے۔ موجودہ کمیٹیوں کی مدت کار ختم ہونے پر نئی مقامی زکوٰۃ کمیٹیاں تشکیل دی جائیں گی۔

(تاریخ وصولی جواب 27 نومبر 2018)

لاہور میں روٹ پر مٹ کے بغیر چلنے والی گاڑیوں سے متعلقہ تفصیلات

245: جناب نصیر احمد: کیا وزیر ٹرانسپورٹ ازراہ نوازش بیان فرمائیں گے کہ:-

(الف) لاہور کے اندر کتنی گاڑیاں روٹ پر مٹ کے بغیر چل رہی ہیں؟

(ب) روٹ پر مٹ کے بغیر چلنے والی گاڑیوں کے خلاف کیا کارروائی کی گئی؟

(تاریخ وصولی 29 اکتوبر 2018 تاریخ ترسیل 15 نومبر 2018)

جواب

وزیر ٹرانسپورٹ

(الف) لاہور ٹرانسپورٹ کمپنی کے زیر انتظام چلنے والے اربن روٹوں پر بغیر روٹ پر مٹ گاڑی چلانا ممنوع ہے خلاف ورزی کی صورت میں متعلقہ گاڑی مالکان و ڈرائیور کے خلاف قانونی کارروائی عمل میں لائی جاتی ہے۔

(ب) بغیر روٹ پر مٹ چلنے والی گاڑیوں کی روک تھام کے لیے لاہور ٹرانسپورٹ کمپنی کا انفورسمنٹ ڈیپارٹمنٹ روزانہ کی بنیاد پر سپیشل سکوڈ کے ذریعے لاہور شہر کے مختلف علاقوں میں بغیر روٹ پر مٹ چلنے والی گاڑیوں کے خلاف کریک ڈاؤن کرتا ہے اور خلاف ورزی کی صورت میں موقع پر قانونی کارروائی عمل میں لائی جاتی ہے۔ رواں سال اب تک روٹ پر مٹ کی خلاف ورزی پر 5577 گاڑیوں کے چالان اور 525 گاڑیوں کو شہر کے مختلف تھانوں میں بند کروایا گیا۔

(تاریخ وصولی جواب 9 جنوری 2019)

سی این جی سلنڈر والی گاڑیوں کے خلاف کارروائی سے متعلقہ تفصیلات

246: جناب نصیر احمد: کیا وزیر ٹرانسپورٹ ازراہ نوازش بیان فرمائیں گے کہ:-

(الف) کیا پبلک ٹرانسپورٹ کے لئے چلنے والی گاڑیوں میں C.N.G سلنڈر لگائے جاسکتے ہیں؟

(ب) اگر ہاں تو ان کا معیار کیا ہونا چاہیے؟

(ج) اگر نہیں تو یکم جنوری 2018 سے اب تک کتنی C.N.G سلنڈر والی گاڑیوں کے خلاف کارروائی کی گئی؟

(د) C.N.G سلنڈر کے استعمال کو کس حد تک کنٹرول کیا گیا ہے؟

(تاریخ وصولی 29 اکتوبر 2018 تاریخ ترسیل 15 نومبر 2018)

جواب

وزیر ٹرانسپورٹ

(الف) جی ہاں پبلک ٹرانسپورٹ میں معیاری CNG سلنڈر لگائے جاسکتے ہیں۔

(ب) آئل اینڈ گیس ریگولیٹری اتھارٹی، OGRA نے اس کے معیار کا باقاعدہ ایک نوٹیفیکیشن مورخہ 26.09.2013 کو جاری کیا ہے۔ جس کی کاپی ایوان کی میز پر رکھ دی گئی ہے۔

(ج) غیر معیاری CNG اور LPG سلنڈروں کی گاڑیوں کے خلاف کارروائی کرتے ہوئے یکم جنوری 2018 سے 31 دسمبر 2018 تک 13,286 گاڑیوں کے چالان کئے گئے اور ان گاڑیوں کے مالکان و ڈرائیور حضرات کو 66,88,600 روپے جرمانہ کیا گیا۔

(د) جیسا کہ جزو (ج) میں بتایا گیا ہے کہ غیر معیاری سلنڈروں کی گاڑیوں کے خلاف باقاعدگی سے کارروائی کی جاتی ہے جس میں نہ صرف سلنڈر اتروائے جاتے ہیں بلکہ مالکان / ڈرائیور حضرات کو بھاری جرمانے بھی عائد کئے جاتے ہیں جس سے غیر معیاری سلنڈروں کے استعمال میں کافی حد تک کمی واقع ہوئی ہے۔ بہر حال یہ کارروائی آئندہ بھی جاری رکھی جائے گی۔

(تاریخ وصولی جواب 9 جنوری 2019)

سال 2018 میں روٹ پر مٹ سے حاصل ہونے والی رقم سے متعلقہ تفصیلات

248: جناب نصیر احمد: کیا وزیر ٹرانسپورٹ ازراہ نوازش بیان فرمائیں گے کہ:-

(الف) یکم جنوری 2018 اب تک کتنی گاڑیوں کو روٹ پر مٹ جاری کئے گئے؟

(ب) روٹ پر مٹ کی مد میں کتنی فیس فی گاڑی حاصل کی جاتی ہے؟

(ج) روٹ پر مٹ کی مد میں کل کتنی آمدن حاصل ہوئی؟

(تاریخ وصولی 29 اکتوبر 2018 تاریخ ترسیل 15 نومبر 2018)

جواب

وزیر ٹرانسپورٹ

(الف) صوبہ پنجاب کے تمام DRTAs اور پنجاب PTA نے سال 2018 میں کمرشل ٹرانسپورٹ کے لئے 50,010 نئے روٹ پر مٹ جاری کئے، 69,899 تجدید کئے گئے جبکہ 29,085 بین الصوبائی روٹوں کو Countersign کیا گیا۔

(ب) روٹ پر مٹ حاصل کرنے والی مختلف کمرشل گاڑیوں سے ان کی Category-wise بمطابق نوٹیفیکیشن فیس وصول کی جاتی ہے۔ شرح فیس کے نوٹیفیکیشن کی کاپی ایوان کی میز پر رکھ دی گئی ہے۔

(ج) یکم جنوری 2018 سے 31 دسمبر 2018 تک نئے روٹ پر مٹ کی مد میں - / 12,82,07,800 روپے، تجدید کی مد

میں - / 22,99,42,150 روپے، ڈوپلیکیٹ روٹ کی مد میں - / 15,93,900 روپے اور Countersignature کی مد

میں - / 11,56,07,600 روپے، یعنی کل - / 47,53,51,450 روپے آمدن ہوئی۔

(تاریخ وصولی جواب 9 جنوری 2019)



اوکاڑہ: پی پی 185 میں زکوٰۃ کمیٹیوں کے چیئرمینوں کے تقرر اور بجٹ سے متعلقہ تفصیلات

293: چودھری افتخار حسین چھپھر: کیا وزیر زکوٰۃ و عشر ازراہ نوازش بیان فرمائیں گے کہ:-

(الف) کیا یہ درست ہے کہ پی پی 185 ضلع اوکاڑہ میں جنوری 2018 سے لیکر اب تک کسی بھی مستحق کو زکوٰۃ نہ دی گئی ہے؟  
(ب) کیا یہ بھی درست ہے کہ مذکورہ حلقہ کی کسی بھی زکوٰۃ و عشر کمیٹی کا چیئرمین نہ ہے اگر ایسا ہے تو مذکورہ حلقہ کی زکوٰۃ کمیٹیاں کب سے غیر فعال ہیں؟

(ج) سال 2018-19 میں مذکورہ حلقہ کے لئے کتنی رقم گزارہ الاؤنس اور جہیز فنڈ کے لئے مختص کی گئی ہے؟

(د) اگر جزوہائے بالا کا جواب اثبات میں ہے تو کیا حکومت غیر فعال کمیٹیوں کو فعال کرنے اور مستحقین کو گزارہ الاؤنس اور جہیز فنڈ دینے کا ارادہ رکھتی ہے اگر ہاں تو کب تک، نہیں تو اس کی وجوہات کیا ہیں؟

(تاریخ وصولی 18 نومبر 2018 تاریخ ترسیل 28 نومبر 2018)

### جواب

#### وزیر زکوٰۃ و عشر

(الف) حلقہ پی پی 185 میں جنوری تا حال گزارہ الاؤنس کے 494 مستحقین زکوٰۃ کو مبلغ 31 لاکھ 10 ہزار روپے، شادی گرانٹ کے 7 مستحقین کو 1 لاکھ 40 ہزار روپے اور، 6 مستحقین کو سماجی بحالی کی مد میں 90 ہزار روپے فراہم کیے گئے۔

(ب) یہ بات درست نہ ہے۔ مذکورہ حلقے میں کل 123 مقامی زکوٰۃ کمیٹیاں ہیں جو کہ فعال ہیں۔

(ج) پنجاب زکوٰۃ و عشر کونسل تمام اضلاع کو آبادی کی بنیاد پر فنڈز کا اجراء کرتی ہے۔ ضلعی زکوٰۃ کمیٹیاں فنڈز قواعد و ضوابط کے مطابق مقامی زکوٰۃ کمیٹیوں کی وساطت سے تقسیم کرتی ہیں۔ مزید برآں قواعد و ضوابط کے تحت قومی و صوبائی اسمبلی کے حلقہ جات کے لئے فنڈز مختص نہیں کئے جاتے۔ حلقہ 185-PP میں موجود 123 مقامی زکوٰۃ کمیٹیوں کے مستحقین میں قواعد کے مطابق سال 2018-19 کے دوران فنڈز کا اجراء کیا جائے گا۔

(د) مذکورہ حلقہ میں مقامی زکوٰۃ کمیٹیاں فعال ہیں اور مستحقین کو گزارہ الاؤنس اور جہیز فنڈ کی رقم قواعد و ضوابط کے مطابق جلد ہی جاری کر دی جائے گی۔

(تاریخ وصولی جواب 10 دسمبر 2018)

### فیصل آباد میں زکوٰۃ و عشر کی رقم کی فراہمی سے متعلقہ تفصیلات

296: جناب محمد طاہر پرویز: کیا وزیر زکوٰۃ و عشر ازراہ نوازش بیان فرمائیں گے کہ:-

(الف) ضلع فیصل آباد کو سال 2017-18 کے دوران کتنی رقم زکوٰۃ و عشر کی مد میں فراہم کی گئی؟

- (ب) کتنی رقم غرباء، مسکین و دیگر کس کس سکیم یا پروگرام کے تحت تقسیم کی گئی؟  
 (ج) کتنی رقم کس کس ہسپتال کو فراہم کی گئی؟  
 (د) کتنی رقم کس کس N.G.Os کو فراہم کی گئی؟

(تاریخ وصولی 18 نومبر 2018 تاریخ ترسیل 28 نومبر 2018)

### جواب

#### وزیر زکوٰۃ و عشر

- (الف) ضلع فیصل آباد کو سال 2017-18 کے دوران 30 کروڑ 65 لاکھ 86 ہزار 760 روپے فراہم کئے گئے۔  
 (ب) ضلع فیصل آباد میں سال 2017-18 کے دوران 27 کروڑ 91 لاکھ 45 ہزار 83 روپے تقسیم کئے گئے جس کی مدوار تفصیل "تمتہ الف" ایوان کی میز پر رکھ دی گئی ہے۔  
 (ج) سال 2017-18 کے دوران ضلع فیصل آباد کے ہسپتالوں کو فراہم کی گئی رقم کی تفصیل درج ذیل ہے:-

نمبر شمار	نام ہسپتال	رقم
1-	ڈسٹرکٹ ہیڈ کوارٹر ہسپتال فیصل آباد	50 لاکھ روپے
2-	الائیڈ ہسپتال فیصل آباد۔	80 لاکھ روپے
3-	فیصل آباد انسٹیٹیوٹ آف کارڈیالوجی فیصل آباد	60 لاکھ روپے
4-	PINUM کینسر ہسپتال فیصل آباد	40 لاکھ روپے
5-	گورنمنٹ جنرل ہسپتال سمن آباد	3 لاکھ 65 ہزار روپے
6-	تحصیل ہیڈ کوارٹر ہسپتال جڑانوالہ	4 لاکھ 38 ہزار روپے
7-	تحصیل ہیڈ کوارٹر ہسپتال سمندری	4 لاکھ 38 ہزار روپے
کل میزان:		2 کروڑ 42 لاکھ 41 ہزار روپے

- (د) کسی این جی اوز کو کوئی رقم فراہم نہ کی گئی ہے۔

(تاریخ وصولی جواب 10 دسمبر 2018)

محمد خان بھٹی

سیکرٹری

لاہور

10 - جنوری 2019

خفیہ

ایوان میں پیش کئے جانے سے قبل اشاعت کی اجازت نہیں ہے



# صوبائی اسمبلی پنجاب

بروز جمعہ المبارک 11۔ جنوری 2019

فہرست نشان زدہ سوالات اور جوابات

بابت

محکمہ جات

1۔ سروسز اینڈ جنرل ایڈمنسٹریشن - 2۔ ٹرانسپورٹ

## 3- زکوٰۃ و عشر

بروز منگل مورخہ 11 دسمبر 2018 کے ایجنڈا سے جناب سپیکر کے احکامات کی روشنی میں

زیر التواء سوال

سابق وزیر اعلیٰ پنجاب کے غیر ملکی دوروں پر اخراجات سے متعلقہ تفصیلات

\*154: محترمہ مسرت جمشید: کیا وزیر اعلیٰ ازراہ نوازش بیان فرمائیں گے کہ:-

(الف) صوبہ پنجاب کے سابق وزیر اعلیٰ نے جون 2013 تا مئی 2018 کتنے غیر ملکی دورے کئے؟

(ب) ہر غیر ملکی دورے کا دورانیہ کیا تھا اور اس میں کتنے افراد شریک تھے؟

(ج) ہر غیر ملکی دورے پر کتنا خرچ آیا علیحدہ علیحدہ مکمل تفصیل سے آگاہ فرمایا جائے؟

(تاریخ وصولی 30 اگست 2018 تاریخ ترسیل یکم اکتوبر 2018)

جواب

وزیر اعلیٰ

(الف) سابق وزیر اعلیٰ پنجاب نے جون 2013 تا مئی 2018 کے دوران 40 بیرون ممالک کے دورے کئے۔

(ب) مذکورہ افراد کی تفصیل اور دورے کے دورانیہ کی تفصیلات تتمہ "الف" ایوان کی میز پر رکھ دی گئی ہیں۔

(ج) سابق وزیر اعلیٰ پنجاب نے بیرون ملک دوروں پر ذاتی اخراجات اپنی جیب سے ادا کئے۔ تاہم وزیر اعلیٰ کے ہمراہ جانے والے سرکاری افسران کے اخراجات حکومت پنجاب کے

TA/DA Rules کی روشنی میں ادا کئے گئے تھے۔ اخراجات کی تفصیلات محکمہ انتظامی امور و عمومی انتظامات سے حاصل کی جاسکتی ہیں۔

(تاریخ وصولی جواب 10 دسمبر 2018)

صوبہ میں زکوٰۃ کمیٹیوں کے لئے نئے نظام متعارف کروانے سے متعلقہ تفصیلات

\*36: جناب نصیر احمد: کیا وزیر زکوٰۃ و عشر ازراہ نوازش بیان فرمائیں گے کہ:-

(الف) صوبہ میں زکوٰۃ کمیٹی کے لئے کوئی نیا نظام متعارف کرانے کی حکمت عملی ہے اگر جواب اثبات میں ہے تو اس کی وضاحت فرمائیں؟

(ب) کیا موجودہ زکوٰۃ کمیٹیاں صوبہ بھر کی آبادیوں کی ضروریات کو پورا کرتی ہیں، اگر نہیں تو حکومت اس سلسلہ میں کیا اقدامات اٹھانے کا ارادہ رکھتی ہے؟

(تاریخ وصولی 19 اگست 2018 تاریخ ترسیل 28 ستمبر 2018)

جواب

وزیر زکوٰۃ و عشر

(الف) آئین پاکستان میں 18 ویں ترمیم کے بعد زکوٰۃ کا نظام صوبوں کی تحویل میں دے

دیا گیا۔ صوبہ پنجاب میں فروری 2018 میں صوبائی اسمبلی کی منظوری سے پنجاب

زکوٰۃ و عشر ایکٹ 2018 نافذ العمل ہے۔ صوبہ پنجاب میں زکوٰۃ کمیٹیاں اسی ایکٹ کے

تحت بنائی جا رہی ہیں۔ کمیٹیوں کی تشکیل سے متعلق اگر نیا نظام متعارف کروانا مقصود ہو تو

معزز ایوان کی منظوری سے موجودہ ایکٹ میں مناسب ترمیم لائی جائیں گی۔

(ب) پنجاب زکوٰۃ و عشر ایکٹ 2018 کے مطابق مقامی زکوٰۃ کمیٹی کی تشکیل 10 ہزار نفوس پر مشتمل ہوتی ہے۔ اگر کسی گاؤں، دیہہ یا وارڈ کی مقامی زکوٰۃ کمیٹی کی آبادی 10 ہزار نفوس سے زائد ہو تو اس صورت میں متعلقہ ضلع زکوٰۃ کمیٹی اس علاقہ میں نئی کمیٹی کی تشکیل کے لیے درخواست پنجاب زکوٰۃ و عشر کونسل کو ارسال کر سکتی ہے۔ اگر کسی علاقہ میں نئی کمیٹی کی ضرورت ہو تو حکومت قواعد و ضوابط کے مطابق وہاں نئی کمیٹی کی تشکیل کا جائزہ لے گی۔

(تاریخ وصولی جواب 10 اکتوبر 2018)

محکمہ ٹرانسپورٹ اور VICS کمپنی کے درمیان معاہدے اور گاڑیوں کی فٹنس کے مراکز سے متعلقہ تفصیلات

\*97: چودھری اشرف علی: کیا وزیر ٹرانسپورٹ ازراہ نوازش بیان فرمائیں گے کہ:-

(الف) کیا یہ درست ہے کہ محکمہ ٹرانسپورٹ اور ایک غیر ملکی کمپنی VICS کے درمیان گاڑیوں کی فٹنس چیک کرنے اور فٹنس سرٹیفکیٹ جاری کرنے کے لئے ایک معاہدہ کیا گیا ہے؟

(ب) اگر یہ درست ہے تو مذکورہ کمپنی نے گاڑیوں کی فٹنس چیک کرنے کے لئے صوبہ بھر میں کہاں کہاں پر اپنی ورکشاپس / مراکز قائم کئے ہیں؟

(ج) مذکورہ مراکز یا ورکشاپس پر اب تک کتنی گاڑیوں کو فٹنس سرٹیفکیٹ جاری کئے گئے ہیں، سنٹر وائز تفصیل سے آگاہ فرمائیں؟

(تاریخ وصولی 29 اگست 2018 تاریخ ترسیل 17 اکتوبر 2018)

## جواب

وزیر ٹرانسپورٹ

(الف) جی ہاں یہ درست ہے کہ حکومت پنجاب نے موٹروہ میکلز کی فٹنس کے پرانے نظام کو out-source کرنے کے لئے ایک سویڈش فرم M/S (OPUS) inspection کے ساتھ بین الاقوامی معیار کے مطابق جدید کمپیوٹرائزڈ مشینوں کے ذریعے pvt Ltd کے ساتھ بین الاقوامی معیار کے مطابق جدید کمپیوٹرائزڈ مشینوں کے ذریعے گاڑیوں کو چیک کر کے فٹنس سرٹیفکیٹ جاری کرنے کے لئے معاہدہ کیا ہے۔

(ب) یہ کمپنی معاہدے کے تحت پنجاب بھر میں (39) Vehicles Inspection and Certification System (VICS) اسٹیشن قائم کر رہی ہے۔ اس سلسلے میں ابھی تک سات (7) اضلاع بشمول لاہور، شیخوپورہ، گجرات، وہاڑی، خانیوال، ٹوبہ ٹیک سنگھ اور اٹک میں (VICS) نے کام شروع کر دیا ہے جبکہ (15) مزید اسٹیشن مکمل ہو چکے ہیں جن کا عنقریب افتتاح کر دیا جائے گا اور باقی (17) اضلاع میں اگلے سال تک تمام (VICS) ورکشاپس کام شروع کر دیں گی۔

(ج) مذکورہ کمپنی نے بائیس اکتوبر 2018 تک ان (7) VICS اسٹیشنز پر 150,713 گاڑیوں کو فٹنس سرٹیفکیٹ جاری کئے ہیں۔ جن کی تفصیل درج ذیل ہے

اٹک (279)	گجرات (1494)	وہاڑی (1031)	خانیوال (795)	ٹوبہ ٹیک سنگھ
(326)	لاہور (کالا شاہ کا کو) (59,125)			
				لاہور (گرین ٹاؤن) (87,663)

(تاریخ وصولی جواب 9 جنوری 2019)

## محکمہ زکوٰۃ کا گزارہ الاؤنس دینے سے متعلقہ تفصیلات

\*111: چودھری اشرف علی: کیا وزیر زکوٰۃ و عشر ازراہ نوازش بیان فرمائیں گے کہ:-

(الف) کیا یہ درست ہے کہ محکمہ زکوٰۃ و عشر نے مقامی زکوٰۃ کمیٹیوں سے گزارہ الاؤنس

حاصل کرنیوالے مستحقین کی تعداد 10 سے کم کر کے 3 کر دی گئی ہے؟

(ب) مستحقین کی تعداد میں کمی کرنے کی وجوہات سے آگاہ فرمائیں؟

(ج) کیا حکومت مستحقین کی تعداد میں اضافے کا ارادہ رکھتی ہے اگر ہاں تو کب تک

اگر نہیں تو وجوہات سے آگاہ فرمائیں؟

(تاریخ وصولی 29 اگست 2018 تاریخ ترسیل 17 اکتوبر 2018)

### جواب

#### وزیر زکوٰۃ و عشر

(الف) مستحقین کی تعداد کا انحصار زکوٰۃ فنڈز کی دستیابی پر ہوتا ہے پنجاب زکوٰۃ

و عشر کو نسل کی منظوری کے بعد تمام اضلاع کو زکوٰۃ فنڈز بشمول گزارہ الاؤنس آبادی کی

بنیاد پر جاری کئے جاتے ہیں۔ سال 15-2014 کے دوران صوبائی زکوٰۃ کو نسل کی منظوری

سے مستحقین کے لئے گزارہ الاؤنس کی شرح 500 روپے سے بڑھا کر 1000 روپے ماہانہ

کی گئی جسکی وجہ سے مستحقین کی تعداد میں قدرے کمی ہوئی ہے۔

(ب) جز (الف) میں جواب دیا جا چکا ہے۔



(ج) جیسا کہ جز (الف) میں بیان کیا گیا ہے کہ مستحقین کی تعداد کا انحصار زکوٰۃ فنڈز کی دستیابی پر ہوتا ہے اگر مرکزی حکومت کی طرف سے صوبہ پنجاب کو زیادہ فنڈز موصول ہوئے تو زکوٰۃ فنڈز سے استفادہ کنندگان کی تعداد میں بھی اضافہ کیا جائے گا۔

(تاریخ وصولی جواب 13 نومبر 2018)

لاہور:- میٹرو بس پراجیکٹ کی لاگت اور سبسڈی سے متعلقہ تفصیلات

\*307: محترمہ عظمیٰ کاردار: کیا وزیر ٹرانسپورٹ ازراہ نوازش بیان فرمائیں گے کہ:-

(الف) Metro Bus Project لاہور کب اور کس کی Approval سے شروع ہوا؟

(ب) اس کا ٹینڈر کن قواعد و ضوابط کے مطابق کیا گیا؟

(ج) اس منصوبہ پر کل کتنی لاگت آئی؟

(د) کتنی بسیں اور کتنا سٹاف ہے؟

(ه) اس کے Running Expenses کیا ہیں؟

(و) اس منصوبہ پر ہر سال کتنی سبسڈی دی جا رہی ہے؟

(تاریخ وصولی 19 ستمبر 2018 تاریخ ترسیل 17 اکتوبر 2018)

جواب

وزیر ٹرانسپورٹ

(الف) صوبائی دارالحکومت لاہور میں میٹرو بس سروس کا آغاز 10 فروری 2013 میں

ہوا۔ لاہور میٹرو بس پراجیکٹ، لاہور ٹرانسپورٹ کمپنی کی ہدایات کے تحت 27

فروری 2012 میں شروع کیا گیا۔ مذکورہ پروجیکٹ ڈیپارٹمنٹ (حکومت پنجاب) کی Approval سے سال 2012 میں شروع کیا گیا۔

(ب) لاہور میٹرو بس سروس کے تعمیراتی کام کی ذمہ داری TEPA-LDA کے سپرد تھی اس کا ٹینڈر PPRA قوانین کے تحت کیا گیا

(ج) جہاں تک TEPA کا تعلق ہے اس منصوبہ پر مبلغ 29424.742 ملین روپے خرچ ہوئے۔

(د) پنجاب ماس ٹرانزٹ اتھارٹی نے لاہور میٹرو بس سروس کے لیے کوئی بس خریدنے کی۔ اس وقت اس پروجیکٹ پر کل 64 بسیں چلائی جا رہی ہیں جو کہ M/S

PLATFORM TURIZM TASIMACILIK GIDA INSAAT

TEMIZLIK HIZM, SAN, VE TIC.A.S کی ملکیت ہیں۔ بسوں کی

پروکیورمنٹ ٹرانسپورٹ ڈیپارٹمنٹ نے بذریعہ ٹینڈر 2009 PPRA Rule کے مطابق کی۔

(ہ) مالی سال 2017-18 کے لاہور میٹرو بس سروس کے Running Expenses 3.2 ارب روپے ہیں۔

(و) اس منصوبہ کو چلانے کی مد میں مالی سال 2017-18 میں حکومت پنجاب نے 2.26 ارب روپے سبسڈی ادا کی۔

(تاریخ وصولی جواب 9 جنوری 2019)

صوبہ میں PVTC کی تعداد اور کورسز سے متعلقہ تفصیلات

\*519: محترمہ شاہدہ احمد: کیا وزیرزکوٰۃ و عشر ازراہ نوازش بیان فرمائیں گے کہ:-

(الف) صوبہ بھر میں 2018 تک کتنے PVTTC پبلک ووکیشنل ٹریننگ سنٹر بنائے گئے ہیں؟

(ب) PVTTC کے اداروں کو رقم کہاں سے ملتی ہے؟

(ج) ٹیوٹا کے ماتحت اداروں میں اور PVTTC کے اداروں میں کیا فرق ہے اگر فرق نہ ہے تو اتنے اقسام کے اداروں کے قیام کا کیا فائدہ ہے؟

(د) دونوں اداروں کے ٹریننگ سنٹرز کے کورسز میں کوئی فرق ہے اگر کورسز ایک جیسے ہیں تو کیا حکومت آئندہ سال میں نئے کورسز کو نافذ کرنے کا ارادہ رکھتی ہے اگر ہاں تو کب تک؟

(تاریخ وصولی 17 اکتوبر 2018 تاریخ ترسیل 15 نومبر 2018)

جواب

وزیرزکوٰۃ عشر

(الف) پنجاب ووکیشنل ٹریننگ کونسل کا قیام PVTTC کے قانون مجریہ 1998 کے تحت عمل میں لایا گیا۔ اس وقت PVTTC کے زیر انتظام پنجاب بھر میں 282 ووکیشنل ٹریننگ کے ادارے کام کر رہے ہیں۔ یہ ادارے پنجاب کے تمام اضلاع اور تحصیلوں میں واقع ہیں۔

(ب) PVTTC کے اداروں میں پڑھنے والے زکوٰۃ کے مستحقین بچوں کو زکوٰۃ فنڈ سے 3000 روپے ماہانہ وظیفہ ملتا ہے جس میں سے وہ ادارہ کو 2500 روپے فیس کی مد میں ادا

کرتا ہے۔ اس کے علاوہ حکومت پنجاب کے سالانہ ترقیاتی پروگرام ADP کے ذریعے سالانہ مختص شدہ رقم بھی ملتی ہے۔

(ج) PVTC و وکیشنل ٹریننگ کے شعبہ میں تخصیص کا حامل ہے جبکہ ٹیوٹا ٹیکنیکل اور و وکیشنل دونوں قسم کے کورسز کرواتا ہے۔ تعداد اور معیار کے اعتبار سے

PVTC و وکیشنل ٹریننگ کے شعبہ میں پنجاب کا سب سے بڑا ادارہ ہے۔ اسکے قیام کا بنیادی فلسفہ صوبہ بھر کے ان غریب بچوں / افراد کو فنی تربیت فراہم کرنا تھا جو خطِ غربت سے نیچے ہیں اور کسی ادارہ میں جا کر فیس ادا نہیں کر سکتے لہذا PVTC کے تحت بنائے گئے اداروں کے ذریعے ایسے غریب بچوں / افراد کو بغیر کسی معاوضہ کے فنی تربیت فراہم کی جاتی ہے۔ جبکہ ٹیوٹا میں پڑھنے والے بچوں کو فیس ادا کرنی پڑتی ہے۔ یہ باتیں ٹیوٹا اور PVTC کو ایک دوسرے سے الگ و ممتاز کرتی ہیں۔

(د) PVTC ضلع اور تحصیل کی سطح پر مقامی طلب کے مطابق افرادی قوت کی تیاری پر زور دیتا ہے۔ اس میں زیر تربیت طلباء و طالبات خطِ غربت سے نیچے ہیں اور مقامی سطح پر ہی روزگار کا حصول چاہتے ہیں۔ تاحال PVTC ایک سو تین (103) کورسز کروا رہا ہے جس میں CBT کورسز بھی شامل ہیں۔ ٹیوٹا کے زیادہ تر کورسز ایڈوانس سطح کے ہیں اور وہ ٹیکنیکل اور ٹیکنالوجی ایجوکیشن پر زور دیتا ہے۔

حکومت پنجاب سکل سیکٹر کے اندر اسی سال ایک نگران ادارہ قائم کرنے جا رہی ہے۔ جس کے ذریعہ ٹیوٹا اور PVTC کے تخصیص کار کو مزید واضح کیا جائے گا اور ان اداروں کی

کارگردگی کو مزید بہتر بنایا جائے گا۔ یہ نگران ادارہ کورسز کے حوالے سے جامع منصوبہ بندی کرے گا اور اس پر عمل درآمد بھی کرائے گا۔

(تاریخ وصولی جواب 10 دسمبر 2018)

لاہور:- اورنج لائن ٹرین منصوبہ سے متعلقہ تفصیلات

\*324: محترمہ عظمیٰ کاردار: کیا وزیر ٹرانسپورٹ ازراہ نوازش بیان فرمائیں گے کہ:-

(الف) لاہور اورنج لائن ٹرین کا منصوبہ کب شروع ہوا اس پر اب تک کتنی لاگت آچکی ہے اور یہ منصوبہ کب مکمل ہونا تھا؟

(ب) اس منصوبے کے کنٹریکٹ کی تمام تفصیلات فراہم کی جائیں؟

(ج) اس منصوبے میں کتنی جانوں کا ضیاع ہوا ہے کیا ان کے لواحقین کی مالی امداد کی گئی ہے تو فی کس کتنی رقم دی گئی ہے؟

(د) اس منصوبے میں کتنی زمین کس ریٹ پر خرید کی گئی مکمل تفصیل فراہم کی جائے؟

(ه) اس منصوبے پر سپریم کورٹ کے تحفظات کے مطابق تاریخی مقامات کے حوالے سے کیا اقدامات اٹھائے گئے ہیں مکمل تفصیلات فراہم کریں؟

(تاریخ وصولی 24 ستمبر 2018 تاریخ ترسیل 17 اکتوبر 2018)

جواب

وزیر ٹرانسپورٹ

(الف) لاہور اور نچ ٹرین منصوبے کا آغاز اکتوبر 2015 میں ہوا۔ منصوبہ ہذا پر اب تک US\$ 1,220,865,348 لاکھ آچکی ہے جبکہ سول ورکس کی مد میں تقریباً 58340 ملین روپے خرچ ہو چکے ہیں اور یہ منصوبہ 30 جولائی 2019 تک مکمل ہو جائے گا۔

(ب) NESPAK-CEC اور CR-NORINCO کے پنجاب ماس ٹرانزٹ اتھارٹی کے ساتھ ہونے والے منصوبہ ہذا کے کنٹریکٹ کی تمام تفصیلات ایوان کی میز پر رکھ دی گئی ہیں۔ اس منصوبہ کو سول ورکس کی حد تک چار مختلف پیکیجز میں تقسیم کیا گیا تھا جس کی تفصیل مندرجہ ذیل ہے:

- 1- پیکیج ون: ڈیرہ گجراں تا چوہدری جی ٹرین ٹریک (13.6 کلومیٹر) اور 113 اسٹیشن
- 2- پیکیج ٹو: چوہدری جی تا علی ٹاؤن ٹرین ٹریک (13.4 کلومیٹر) اور 113 اسٹیشن
- 3- ڈپو بمقام ڈیرہ گجراں برائے آپریشن، کنٹرول سنٹر، ورک شاپ اور ٹریننگ سنٹر وغیرہ

4- سٹیبلنگ یارڈ بمقام علی ٹاؤن رآئے ونڈروڈ بر آئے واشنگ، پارکنگ اور معمول کی مرمت وغیرہ۔

(ج) اس منصوبہ کی تعمیر کے دوران 14 جانوں کا ضیاع ہوا جن کے لواحقین کی مالی امداد اوسطاً فی کس 21 لاکھ اٹھتر ہزار روپے کی گئی ہے۔

(د) لاہور اور نچ لائن ٹرین منصوبہ کے لیے کل 1065 کنال 07 مرلہ 189 مربع فٹ زمین تنسیمہ "الف" ایوان کی میز پر رکھ دی گئی ہے۔ تنتمہ میں فراہم کی گئی تفصیل کے ریٹس کے مطابق بذریعہ لینڈ ایکویزیشن ایکٹ 1894 حصول کی گئی ہے۔

(ہ) کنسلٹنٹ NESPAK کی رپورٹ کے مطابق تاریخی مقامات کی حفاظت کے لیے سپریم کورٹ آف پاکستان کی جانب سے جاری کردہ 31 نکات پر مشتمل حکم نامہ پر مکمل طور پر عمل کیا جا چکا ہے۔ ماسوائے سیریل نمبر 22 پر جو کہ متعلقہ کمیٹی کی طرف سے مختلف آپشن کے زیر غور ہونے کی وجہ سے زیر التوا ہے۔ Honourable Supreme Court of Pakistan کے حکم نامہ کی کاپی ایوان کی میز پر رکھ دی گئی ہے۔ جس کی تعمیل من و عن کی جاری رہی ہے۔

(تاریخ وصولی جواب 10 جنوری 2019)

صوبہ میں زکوٰۃ کو نسلیں بحال کرنے سے متعلقہ تفصیلات

\*566: جناب نصیر احمد: کیا وزیر زکوٰۃ و عشر ازراہ نوازش بیان فرمائیں گے کہ:-

- (الف) صوبہ بھر میں زکوٰۃ کو نسلیں کب تحلیل ہوئی تھیں؟
- (ب) کیا یہ کو نسلیں بحال ہو چکی ہیں اگر نہیں تو یہ زکوٰۃ کو نسلیں کب تک بحال کر دی جائیں گی؟

(تاریخ وصولی 24 اکتوبر 2018 تاریخ ترسیل 22 نومبر 2018)

جواب

وزیر زکوٰۃ و عشر

(الف) صوبہ بھر میں زیادہ تر ضلعی زکوٰۃ کمیٹیاں مارچ 2018 میں غیر فعال ہوئی تھیں۔ تفصیل "تمہ الف" ایوان کی میز پر رکھ دی گئی ہے

(ب) ضلع زکوٰۃ کمیٹیوں کی تشکیل کے لئے کارروائی کی جا رہی ہے ان کمیٹیوں کی تشکیل کا عمل جلد ہی مکمل کر لیا جائے گا۔

(تاریخ وصولی جواب 10 دسمبر 2018)

محمد خان بھٹی

لاہور

سیکرٹری

10۔ جنوری 2019



بروز جمعہ المبارک مورخہ 11 جنوری 2019 کو محکمہ جات 1- سروسز اینڈ جنرل  
ایڈمنسٹریشن-2- ٹرانسپورٹ-3- زکوٰۃ و عشر کے سوالات و جوابات کی فہرست اور نام

### اراکین اسمبلی

نمبر شمار	نام رکن اسمبلی	سوالات نمبر
1	محترمہ مسرت جمشید	154
2	جناب نصیر احمد	566-36
3	چودھری اشرف علی	111-97
4	محترمہ عظمیٰ کاردار	324-307
5	محترمہ شاہدہ احمد	519